



प्रेस नोट थाना मक्खनपुर दिनांक 29-11-2025 जनपद फिरोजाबाद ।

वरिष्ठ पुलिस अधीक्षक फिरोजाबाद श्री सौरभ दीक्षित के निर्देशन में थाना मक्खनपुर क्षेत्रान्तर्गत दिनांक 30-09-2025 को जीके कम्पनी की गाडी से कैश लूट की घटना को अंजाम देने वाले जिला कारागार में निरुद्ध दो लुटेरे अभियुक्तों को (मा0 न्यायालय के आदेश के क्रम में) पीसीआर पर लिया गया जिनकी निशांदाही पर आज दिनांक 29-11-2025 को दोनों अभियुक्तों से लूट के कुल 16 लाख रुपये (अलग-अलग स्थानों से) बरामद किए गए हैं ।

- पीसीआर पर लिए गए अभियुक्त तुषार की निशांदाही पर 10 लाख एवं दूसरे अभियुक्त दुष्यंत की निशांदाही पर 06 लाख (कुल 16 लाख रुपये) लूट के रुपये बरामद किए गए हैं ।
- दिनांक 30-09-2025 को थाना मक्खनपुर क्षेत्रान्तर्गत ग्राम घुनपई के पास जीके कम्पनी की गाडी से भारी मात्रा में लूट की घटना को अंजाम दिया गया था ।
- वरिष्ठ पुलिस अधीक्षक फिरोजाबाद द्वारा घटना के खुलासे हेतु एसओजी / सर्विलांस सहित कुल 06 पुलिस टीमों का गठन किया गया था ।
- लूट की घटना में शामिल कुल 10 अभियुक्तों को गिरफ्तार किया गया था जिनसे करीब 01 करोड़ 62 लाख रुपये कैश, लूट के रूपयों से खरीदा गया मोबाइल, मोटरसाइकिल की पर्ची, ब्रासलैट, भारी मात्रा में असलहा एवं घटना में प्रयुक्त क्रेटा व फॉर्च्यूनर गाडी (चार पहिया) बरामद की गयी थी ।

थाना मक्खनपुर क्षेत्रान्तर्गत ग्राम घुनपई के पास दिनांक 01-10-2025 को जीके कम्पनी की गाडी से कैश लूट की घटना को अंजाम देने के सम्बन्ध में मु0अ0सं0 268/2025 धारा 309(4),324(4) बीएनएस पंजीकृत किया गया था । जिसमें वरिष्ठ पुलिस अधीक्षक फिरोजाबाद श्री सौरभ दीक्षित द्वारा एसओजी / सर्विलांस सहित कुल 06 टीमों का गठन किया गया था । गठित पुलिस टीम द्वारा घटना को अंजाम देने वाले कुल 10 अभियुक्तों को गिरफ्तार किया गया था जिसमें पुलिस मुठभेड़ के दौरान शातिर लुटेरे नरेश की मृत्यु हो गयी थी । अभियुक्तगण से करीब 01 करोड़ 62 लाख रुपये कैश, लूट के रूपयों से खरीदा गया मोबाइल, मोटरसाइकिल की पर्ची, ब्रासलैट, भारी मात्रा में असलहा एवं घटना में प्रयुक्त क्रेटा व फॉर्च्यूनर गाडी (चार पहिया) बरामद की गयी थी ।

लूट की घटना में दिनांक 05-10-2025 को जेल भेज गए अभियुक्तगण (जिला कारागार में निरुद्ध लूट से सम्बन्धित दो अभियुक्तों) 1-तुषार पुत्र राजकुमार नि0 मौहल्ला शिवपुरी निवाडी रोड मोदीनगर, थाना मोदीनगर गाजियाबाद उम्र करीब 28 वर्ष व 2- दुष्यन्त पुत्र मोहन सिंह नि0 ओम नगर थाना खैर जिला अलीगढ़ उम्र करीब 25 वर्ष से पूछताछ की गयी तो उनके द्वारा लूट की घटना से सम्बन्धित कैश को अलग-अलग स्थानों

पर छुपाना बताया गया। इसी क्रम में मा0 न्यायालय श्रीमान अपर सत्र न्यायधीश कोर्ट संख्या -02 से दिनांक 28-11-2025 को पीसीआर (पुलिस कस्टडी रिमांड) पर दोनों अभियुक्तों को लिया गया। थानाध्यक्ष मक्खनपुर मय पुलिस टीम पीसीआर पर लिए गए दोनों अभियुक्तों की निशांदाही पर 1-अभियुक्त तुषार पुत्र राजकुमार निवासी कान्हा एनक्लेव शिवपुरी निवाड़ी रोड मोदीनगर गाजियाबाद ने अपनी निशांदाही पर अपने घर से करीब 100 कदम दूर स्थित मनोज त्यागी के खाली प्लाट में खड़े झाड़ियों के बीच गड्ढे में दबे हुए प्लास्टिक पैकेट को निकालकर दिया जिसमें से 10 लाख रुपए बरामद हुए। दूसरे अभियुक्त दुष्यन्त पुत्र मोहन सिंह नि0 ओम नगर थाना खैर जिला अलीगढ़ की निशांदाही पर अपने घर से आगे खैर टेटीगाव रोड से करीब 50 कदम दूर स्थित खाली प्लाट में खड़े झाड़ियों के बीच ईट से दबे हुए प्लास्टिक पैकेट से 06 लाख रुपए बरामद किये गये। इस प्रकार पीसीआर पर लिए गए दोनों अभियुक्तों की निशांदाही पर लूट के कुल 16 लाख रुपये बरामद किए गए हैं। बरामदगी के आधार पर अन्य विधिक कार्यवाही की जा रही है।

पीसीआर पर लिए गए अभियुक्तों के नाम पते:-

1. तुषार पुत्र राजकुमार नि0 मौहल्ला शिवपुरी निवाड़ी रोड मोदीनगर, थाना मोदीनगर गाजियाबाद।
2. दुष्यन्त पुत्र मोहन सिंह नि0 ओम नगर थाना खैर जिला अलीगढ़।

दोनों अभियुक्तों की निशांदाही पर लूट से सम्बन्धित रूपयों की बरामदगी का विवरण:---

- 1-अभियुक्त तुषार उपरोक्त की निशांदाही पर लूट के 10 लाख रुपये।
- 2-अभियुक्त दुष्यन्त उपरोक्त की निशांदाही पर लूट के 06 लाख रुपये।

➤ पीसीआर पर लाए गए दोनों अभियुक्तों से लूट के कुल 16 लाख रुपये बरामद किए गए हैं।